



**QORTI TAL-MAGISTRATI  
(GHAWDEX) GURISDIZZJONI SUPERJURI**

**MAGISTRAT DR.  
PAUL COPPINI**

Seduta tad-29 ta' Novembru, 2005

Citazzjoni Numru. 186/1997/1

Joseph Xuereb bħala mandatarju tal-imsefrin  
Stephen u Regina konjuġi Greenwood .

vs

Hix Travel Limited .

II-Qorti ,

**PRELIMINARI**

Rat iċ-ċitazzjoni li permezz tagħha l-attur nomine, wara li ppremetta illi :

Illi l-konjuġi Stephen u Regina Greenwood kienu ftehma mas-soċjeta' konvenuta illi huma u l-ħames uliedhom jmorru fuq "tour" għal Pariġi u Disneyland Paris bejn is-sebghha (7) u l-erbatax (14) ta' Settembru, 1997, u għal din iż-żjara huma ħallsu l-prezz totali komplexiv elf mijha u

## Kopja Informali ta' Sentenza

sitta u erbgħin lira maltija u ħamsa u disgħin čenteżmu (LMI,146.95c) ;

Illi pero', meta waslu fl-ajruport ta' Pariġi, il-familja Greenwood ma tħallewx joħorġu mill-ajruport peress illi huma kellhom passaport Awstraljan, u allura kienet meħtieġa illi jkollhom "visa" sabiex jidħlu Franza ;

Illi infatti l-familja intiera nżammet f'detenzjoni għal kważi jumejn fl-ajruport Franciż u imbagħad intbagħtet lura Malta ;

Illi dan kollu ġara minħabba imprudenza grassa tal-impiegati tas-soċjeta' konvenuta illi minkejja illi kellhom a dispożizzjoni tagħhom il-passaporti tal-familja Greenwood naqsu illi jirrealiżżaw illi dawn kienu passaporti Awstraljani u naqsu ukoll illi jinfurmawhom illi għandhom bżonn visa minkejja domanda espliċita f'dan is-sens ;

Illi per konsegwenza ta' dan in-nuqqas ta' diliġenzo da parti tas-soċjeta' konvenuta, il-familja Greenwood sofriet danni konsistenti fit-telf totali tal-ammont imħallas minnhom lis-soċjeta' konvenuta, oltre spejjeż inkorsi fi Franza u danni oħra illi sejrin jirriżultaw waqt it-trattazzjoni tal-kawża ;

Illi l-booking u reservation tal-familja Greenwood mas-soċjeta' konvenuta sar fl-ufficċju tagħhom ġewwa Ĝħawdex - 39 B, Saint Andrew Street, Victoria, u l-ħlas tal-prezz sar f'dak l-ufficċju, kif ukoll kien minn dal l-ufficċju illi l-istess familja ġabret il-biljetti u dokumenti oħra tal-vjaġġ tagħhom, u għal din ir-raġuni l-esponenti qiegħed jadixxi lil din il-Qorti ;

Illi minkejja illi giet interpellata sabiex tirrifondi l-prezz imħallas lill-familja Greenwood, is-soċjeta' konvenuta baqgħet inadempjenti, għalkemm f'mument minnhom hija offriet illi tirrifondi s-somma ta' ħames mijha u erbgħha u sebgħin lira maltija (LM574) cioe' nofs is-somma globali minfuqa .

## Kopja Informali ta' Sentenza

Talab lis-soċjeta' konvenuta tgħid għaliex m'għandhiex din il-Qorti :

1. Tiddikjarak responsabbi fil-konfront tal-konjuġi Greenwood, kif rappreżentati għad-danni kollha sofferti minnhom per konsegwenza u għal finijiet tal-vjaġġ inutili tagħhom lejn Pariġi fis-7 ta' Settembru 1997 ;
  1. Tillikwida dawn id-danni billi tiddikjara illi jikkonsistu f'dawk id-danni emerġenti u lukri ċessanti illi jirriżultaw waqt it-trattazzjoni tal-kawża ;
  2. Tikkundannah sabiex tħallas lill-attur nomine dawn id-danni kif hekk likwidati .

Bl-ispejjeż, inkluži tal-ittri interpellatorji tad-9 ta' Settembru, 1997 u tad-19 ta' Settembru, 1997 kontra I-konvenut, u bl-inġunzjoni għas-subizzjoni debitament imsejħa .

Bl-interessi fuq is-somma ta' LM1146.95c b'effett mid-data tan-notifika lis-soċjeta' konvenuta ta' din iċ-ċitazzjoni sad-data tal-ħlas effettiv .

3. Tiddikjarah responsabbi fil-konfront tal-konjuġi Greenwood, kif rappreżentati għad-danni kollha sofferti minnhom per konsegwenza u għal finijiet tal-vjaġġ inutili tagħhom lejn Pariġi fis-7 ta' Settembru 1997 ;
4. Tillikwida dawn id-danni billi tiddikjara illi jikkonsistu f'dawk id-danni emerġenti u lukri ċessanti illi jirriżultaw waqt it-trattazzjoni tal-kawża ;
5. Tikkundannah sabiex tħallas lill-attur nomine dawn id-danni kif hekk likwidati .

Bl-ispejjeż, inkluži tal-ittri interpellatorji tad-9 ta' Settembru, 1997 u tad-19 ta' Settembru, 1997 kontra I-konvenut, u bl-inġunzjoni għas-subizzjoni debitament imsejħa .

## Kopja Informali ta' Sentenza

Bl-interessi fuq is-somma ta' LM1146.95c b'effett mid-data tan-notifika lis-soċjeta' konvenuta ta' din iċ-ċitazzjoni sad-data tal-ħlas effettiv .

Rat id-dikjarazzjoni tal-fatti ta' l-attur nomine debitament maħlufa minnu .

Rat in-nota ta' l-eċċeżzjonijiet tas-soċjeta' konvenuta li eċċepiet illi :

1. Illi preliminarjament, l-imkompetenza "ratione loci" ta' din il-Qorti, in vista tal-fatt li s-soċjeta' konvenuta hija residenti Malta u għandha għalhekk tkun imħarrka fil-forum tagħha (artikoli 47, 50, 741(C) u 767 tal-Kodiċi tal-Organizzazzjoni u Proċedura Ċivili) ;
2. Illi mingħajr preġudizzju għal premess, mhiex responsabilita' tas-soċjeta' konvenuta li tara jekk klijent għandux bżonn jew le visa biex jidħol f'pajjiż ieħor; se mai, din responsabilita' hija tal-kumpanija Air Malta Company Limited li għandha obbligu ma tellax persuni għad-destinazzjoni jekk ma jkollhomx visa valida; għalhekk, l-esponenti jitlob il-kjamata in kawża tal-imsemmija kumpanija ;
3. Illi, f'kull kaž, it-talbiet tal-atturi huma infondati fil-fatt u fid-drift peress illi s-soċjeta' konvenuta ma tista' qatt tkun responsabbi għan-nuqqas, peress li huwa wkoll obbligu tal-istess passiġġier li jivverifika hu jekk għandux bżonn visa jew le
4. Illi, mingħajr preġudizzju għal premess, in-nuqqas huwa wkoll tort tal-istess passiġġier, peress illi s-soċjeta' konvenuta hħejjiet laqgħa għall-passiġġieri li kienu se jtiru fil-grupp, bi ħsieb li jiġu spjegati xi affarrijiet lill-passiġġieri u jiġu ċċarati xi problemi; l-atturi, pero', ma attendewx għal din il-laqgħa u, għalhekk, naqsu li jinformaw ruħhom fuq dak li hemm bżonn għall-vjaġġ u jieħdu tweġiba għal xi problemi li jista' jkollhom;
5. Illi wkoll mingħajr preġudizzju għal premess, it-talbiet attriči huma wkoll infondati għax irriżulta li l-atturi ma

## Kopja Informali ta' Sentenza

kellhomx mexxi biex jsostnu lilhom infushom fi Franza, u huma ma tħallewx jidħlu fi Franza aktar minħabba din ir-raġuni milli għal xi raġuni oħra ;

6. Illi wkoll mingħajr preġudizzju, jiġi rilevat li huwa dmir ta' kull persuna li tipprova tnaqqas id-danni; bla preġudizzju s-soċjeta' konvenuta kienet offriet lill-atturi li jitilgħu Pariġi erbat ijiem wara li jħallsu biss LM250 żejda u b'hekk jsalvaw il-parti l-kbira mill-vaganza; l-atturi ma riedux, u b'hekk sofrew il-parti l-kbira mid-danni konsegwenza tal-agir tagħihom stess .

Salv jekk ikun il-każ eċċeżżjonijiet ulterjuri .

Rat id-dikjarazzjoni tal-fatti ta' l-istess soċjeta' konvenuta maħluha minn Henry Xuereb .

Rat is-sentenza tagħha ta' l-10 ta' Novembru 2000 dwar l-eċċeżżjoni tal-*privilegium fori* .

Rat il-verbal tagħha tal-31 ta' Mejju 2005 fejn ġalliet il-kawża għal-lum għas-sentenza.

Rat in-noti ta' l-osservazzjonijiet rispettivi tal-kontendenti .

Rat l-atti l-oħra kollha tal-kawża, inkluži l-verbali tax-xhieda mismugħa u d-dokumenti u affidavits esebiti .

Ikkunsidrat :

Illi din hija kawża għad-danni magħmula mill-attur nomine, li qed jippretendi illi jigi kkumpensat mis-soċjeta' konvenuta għad-danni allegatament sofferti mill-mandanti tiegħu, li pprenotaw u ħallsu inutilment għal vjaġġ f'Pariġi u Euro Disney li ma tħallewx iwettqu billi ġew miżmuma fl-ajrūport ta' Pariġi hekk kif waslu minn Malta, għax ma kellhomx visa sabiex jidħlu Franza . Huwa jattrbwixxi l-ħtija għal dak li ġara lis-soċjeta' konvenuta li permezz tal-impjegati tagħha naqset milli tinfurmahom li, bħala persuni b'passaport awstraljan, il-mandanti tiegħu kienu jenħtiegu din il-visa .

L-azzjoni esperita hi għalhekk dik bażata fuq il-Lex Aquilia,<sup>1</sup> li baži tagħha jista' jkun id-delitt, f'każ ta' *dolo*, jew il-kważi delitt, f'każ ta' *colpa*, kif jippretendi li hu l-każ preżenti l-attur nomine<sup>2</sup>. Il-**Giorgi** jgħallek f'dan ir-rigward :

*"E' detta colpa in senso generale della nostra scienza qualunque violazione di un obbligo giuridico; anche la violazione dolosa . In senso più ristretto la parola colpa esclude il dolo, e significa volontaria omissione di diligenza, per cui non prevediamo le conseguenze illecite di una commissione od omissione, e violiamo senza avvedercene un nostro dovere giuridico. Pero', si dice, che l'inadempimento dell'obbligazione dipende da colpa, quando sebbene la causa dell' inadempimento sia stata l'opera del debitore medesimo, costui non ne abbia avuta la coscienza, e solo abbia mancato di quella diligenza, che egli era tenuto di usare."*<sup>3</sup>

## FATTI

Ġara illi l-konjuġi Stephen u Regina Greenwood, rappreżentati f'dawn il-proċeduri mill-attur nomine, kienu ġew Ghħawdex bil-ħamest itfal tagħhom, sabiex iżżuru l-familja tal-mara . Kif kienu hawn thħajru jagħmlu vaganza f'Parigi u Euro Disney. Għalhekk avviċinaw l-agenzija tas-soċjeta' konvenuta f'Għawdex, bbukjaw ġita ta' ġimgħa f'dawn id-destinazzjonijiet u għal dan il-ghān ħallsu iss-somma ndikata fiċ-ċitazzjoni . Pero' malli waslu fl-ajrūport Orly ta' Pariġi fuq titjira ta' l-Air Malta, ma tħallewx joħorġu minn hemm billi ma kellhomx visa sabiex jidħi fil-pajjiż, u ġew mibgħuta lura ma' l-ewwel titjira li kien hemm destinata għal Malta . B'hekk mhux talli tilfu l-vaganza ppjanata, imma wkoll ġie li ħallsu għall-istess vaganza inutilment .

## RESPONSABILITÀ ;

<sup>1</sup> 44 Dig. Del leg. aquil. IX, 2 .

<sup>2</sup> art. 1033 Kap.16 .

<sup>3</sup> Teoria delle Obbligazioni nel Diritto Moderno Italiano ed. 1903 vol.

II. # 18 p. 32 - 33

L-attur nomine jikkontendi illi għal dak li ġara taħbi unikament is-soċċjeta' konvenuta billi, meta bbukkjaw din il-vaganza, naqset illi tinforma lill-konjuġi Greenwood illi, bħala ċittadini Awstraljani u b'passaport ta' dak il-pajjiż biss, kellhom bżonn ta' visa biex jitħallew jidħlu fi Franzia .

Ġie mgħalleml mill-**Mattirol** fir-rigward tal-prova li hi meħtieġa f'min jallega xi ħaġa, illi : "Una regola di dottrina e di gurisprudenza generale reca che '**semper onus probandi ei incumbit qui dicit**', ossia che '**semper necessitas probandi incumbit illi qui agit.**' In verità, il principio di egualianza civile, che nella pratica dei giudizi si traduce nel principio della parità di trattamento assicurata alle parti, non permette che si presti fede piuttosto all'allegazione dell'uno che a quella dell'altro dei litiganti. Quindi ciascuna delle parti deve provare i fatti, che essa allega a sostegno del proprio assunto; e l'autorità giudicante dee pronunziare **juxta allegata et probata** .... Applichiamo questa regola all'una e all'altra parte .

(a) *Il primo ad agire nella causa e ad allegare un fatto, da cui egli pretende sia per risultare un cambiamento nello stato attuale del diritto, e' l'attore; e perciò **actori onus probandi incumbit** . Quindi nelle cause in cui si propone un'azione reale l'attore dovrà provare il fatto dal quale deriva il dominio, ... ; se egli invece promuove un'azione personale, dovrà pure provare quel fatto, quell'avvenimento da cui nacque il suo diritto e la conseguente obbligazione del convenuto . L'attore, che non provi, deve soccombere : actor non probante, reus est absolvendus<sup>4</sup> . Conseguentemente, in presenza di una domanda non provata, il convenuto può limitarsi a negare il fatto allegato, ma non provato dall'attore ; e il giudice debbe senz'altro assolverlo .*

(b) *Se l'attore abbia fornito la prova dei fatti che stanno a base della sua domanda, il convenuto, il quale voglia con qualsiasi eccezione o difesa modificare o*

---

<sup>4</sup> sottolinear tal-Qorti .

*distruggere lo stato attuale risultante dalle prove dell'attore, dovrà, dal suo conto, dare la prova di quei nuovi fatti, che egli allega e su di cui è fondata la sua eccezione : onde la massima '**onus probandi incumbit actori**', vuol essere completata con quest'altra '**reus in excipiendo fit actor**'.<sup>5</sup>*

B'mod aktar spéfiku f'kawża għad-danni bħal ma ġħandna hawnhekk l-attur irid jiprova : "bejn id-dannu fil-konfront tiegħu u l-kopla fil-konfront tal-appellat ness ta' kawżalita' . . . Illi n-ness ta' kawżalita' hu fiċ-ċentru tal-problema tar-responsabilita' civili, mingħajr il-ħtieġa f'dan ir-rigward (mhux biss fid-dottrina moderna tal-obbligazzjonijiet imma anki fil-logika) ta' distinzjoni bejn il-kolpa kontrattwali u dik extra kontrattwali . Il-fatt additat bħala kawża tad-dannu jrid ikun il-kawża ġenerika tal-istess dannu . Id-dannu jrid jintwera f'ness ta' kawżalita' mal-fatt kolpuż li fuqu tkun bażata domanda għar-risarciment."<sup>6</sup>

Dan ifisser fil-kaž tagħna illi l-attur nomine irid jiprova illi kienet is-soċjeta' konvenuta illi taħti għall-akkadut, fejn il-mandanti tiegħu ġew miżmuma l-ajrupport ta' Pariġi u ma tħallewx jingħaqdu mal-bqija tal-grupp illi bħalhom kienu kkuntrattaw ma' l-istess soċjeta' biex jagħmlu dan it-tour . Stephen Greenwood spjega fl-affidavit tiegħu kif, wara li daru diversi agenziji ta' l-ivvjaġġar, iddeċidew li jordnaw it-tour tagħhom mingħand is-soċjeta' konvenuta permezz ta' l-aġenzijsa tagħha f'Għawdex . Il-bookings għamlithom il-mara tiegħu minn fuq it-telephone, fejn ġiet mitluba tagħti d-dettalji ta' l-ismijiet, etajiet u numri tal-passaporti. Sew f'dik l-okkazjoni, anke meta marru jagħmlu l-ħlasijiet dovuti, indagaw ma' l-impiegata tad-ditta konvenuta jekk kellhomx bżonn visa, u din dejjem wieġbet fin-negattiv<sup>7</sup> . Dwar dan kollu ġie kkorroborat minn martu<sup>8</sup> . Għalkemm Miriam Fenech l-impiegata tas-soċjeta' konvenuta li kkuntrattat mal-konjuġi Greenwood, stqarret fid-

<sup>5</sup> Trattato di Diritto Giudiziario Civile Italiano vol. III 5ta ed. para. 465, 467, 468, 471 pag. 380 – 382 .

<sup>6</sup> Appell : Paul Laferla vs Commodore Edward Palmer noe.:11.12.1967

<sup>7</sup> ara affidavit ta' Stephen Greenwood: Dok. C a fol.18 - 19 tal-process .

<sup>8</sup> ara affidavit ta' Regina Greenwood : Dok. B a fol. 7 – 8 .

depožizzjoni tagħha illi għal din il-mistoqsija tagħhom hija wieġbet illi l-maltin ma kellhomx bżonn ta' visa,<sup>9</sup> Henry Xuereb, direttur tas-soċjeta' attriči, ikkonferma f'ittra mibgħuta lill-legali ta' l-attur nomine qabel ma ġiet intavolta din il-kawża, illi kien hemm malintiż dwar in-nazzjonali tal-familja Greenwood, meta l-impiegata tiegħu qalet li ma kellhomx bżonn ta' visa . Fi kliemu : "We replied in the negative to their query regarding a visa owing to a misunderstanding of their nationality."<sup>10</sup> Dan jerġa' jammettieh fid-depožizzjoni tiegħu<sup>11</sup> . Helen Cassar, oħtu, li kienet tmexxi l-ufficċju ta' Għawdex tgħid addirittura illi l-konjuġi Greenwood kienu infurmaw lil din l-impiegata li kien Awstraljani.<sup>12</sup>

Madankollu s-soċjeta' konvenuta tičħad ir-responsabilita' għal dak li ġara għal tliet raġunijiet :

- (i) ma kienx kompitu tagħha illi tinforma lill-konjuġi Greenwood dwar il-ħtieġa ta' visa ;
- (ii) dawn ma attendewx laqgħa li saret appuntu sabiex min kien ser imur għat-tieġa jikseb l-informazzjoni meħtieġa u jiċċara kwalunkwe diffikultajiet li seta' kellu ;
- (iii) il-linja ta' l-ajru li ġarret lill-abbonati f'dan it-tour messa ndunat li l-konjuġi Greenwood ma kellhomx visa u ma ħallieħomx jivvjaġġaw fuq l-ajruplan tagħha;
- (iv) il-konjuġi Greenwood lanqas kellhom ebda mezzi biex isostnu lilhom infushom fl-esteru .

Din id-difiża tas-soċjeta' konvenuta setgħet kellha xi validita' li kieku ma laħqitx ikkomietti ruħha b'mod daqstant kategoriku mal-konjuġi Greenwood . Għal aktar minn darba dawn ġew aċċertati mill-impiegata tagħha illi ma kellhomx bżonn visa biex jagħmlu din is-safra . Jekk kien hemm xi malintiż da parti ta' din l-impiegata ma seta'

<sup>9</sup> ara depožizzjoni tagħha a fol. 77 .

<sup>10</sup> ara ittra datata t-18 ta' Settembru 1997 a fol. 67 .

<sup>11</sup> a fol. 62 .

<sup>12</sup> ara depožizzjoni tagħha in kontro-ezami a fol. 53 .

kellhom ebda ħtija l-konjuġi Greenwood . Huma serrħu rashom fuq dak li qaltilhom, u ma jidhirx illi kien għad baqgħalhom ebda dubbju f'dan ir-rigward . Jekk ma kienx kompitu tas-soċjeta' konvenuta li tforni l-informazzjoni mitluba dwar din il-kwistjoni lill-klijenti tagħha, setgħet faċilment irreferiethom lill-awtoritajiet kompetenti mingħajr ma bl-ebda mod tikkommetti ruħha . Minn naħa l-oħra l-fatt li l-konjuġi Greenwood naqsu li jattendu għal-laqqha organiżzata għal min kien ser jattendi għal dan it-tour, lanqas ma jiskolpihom, għax jekk tassew kien minnu illi huma ma kienux tenuti jinformaw lill-klijenti tagħhom biex jivverifikaw jekk kellhomx bżonn ta' visa, din l-informazzjoni lanqas kien ser jagħtu-hielhom waqt dik il-laqqha . Dwar it-tentattiv tas-soċjeta' konvenuta li titfa' parti mill-ħtija fuq il-linja ta' l-ajru li wasslet lill-familja Greenwood sa Franzia, għax messa ma tellathom fuq l-ajruplan, ma ngiebet ebda prova dwar xi obbligu f'dan iss-sens . Fi kwalunkwe kaž, ma jistax jiġi nforat illi r-rapport kuntrattwali in eżami kien bejn il-konjuġi Greenwood minn naħa u s-soċjeta' konvenuta minn naħa l-oħra, u jekk kien hemm xi nuqqas da parti ta' terzi, is-soċjeta' konvenuta ma tistax b'daqshekk taħrab mill-obbligazzjonijiet tagħha lejn il-klijenti tagħha . Kif intqal mill-Qorti ta' l-Appell f'sitwazzjoni pjuttost simili : " ... jekk din is-soċjeta' barranija naqset milli tadempixxi l-istess obbligazzjonijiet huwa ġust li jingħad li għal dan in-nuqqas fil-konfront tas-soċjeta' attriči appellata għandha twieġeb is-soċjeta' appellanti li nkariġatha."<sup>13</sup> Fl-aħħarnett l-allegazzjoni li l-konjuġi Greenwood ma kellhomx flus fuqhom ma għiet issostanzjata bl-ebda mod, u lanqas jidher illi kienet xi raġuni li wasslet l-awtoritajiet franciżi sabiex iżommuhom fil-limiti ta' l-ajrūport.<sup>14</sup>

Jirriżulta għalhekk sodisfaċcentement ippruvat mill-attur nomine illi dak li ġara kien kollu ħtija tas-soċjeta' konvenuta li, permezz ta' l-impiegata tagħha fl-agenzija ta' Għawdex, tat informazzjoni żbaljata lill-konjuġi Greenwood meta aċċertathom illi ma kellhomx bżonn visa biex isiefru għal Franzia .

<sup>13</sup> Appell Inferjuri : Zammit & Cachia Ltd. vs Hix Ltd. :17.2.2003 .

<sup>14</sup> ara Dok. H a fol.13 – 17 .

## DANNI

Id-danni li qed jiġu reklamati jidher illi huma :

- (i) il-prezz li tħallas lis-soċjeta' konvenuta inutilment għall-vjaġġ li l-familja Greenwood kellha tagħmel ġewwa Parigi u Euro Disney ; u
- (ii) l-imgħaxijiet fuq din is-somma min-notifika taċ-ċitazzjoni sad-data tal-ħlas effettiv .

Ma hemm ebda kontestazzjoni dwar l-ammont attwalment im-ħallas . Irriżulta illi l-konjuġi Greenwood għal dan il-vjaġġ ħallsu total ta' elf mijha sitta u erbgħin lira maltija u ħamsa u disgħin čenteżmu (Lm1146.95) . Huwa minnu illi kif issostni s-soċjeta' konvenuta, d-danni għandhom dejjem jiġu minimizzati,<sup>15</sup> imma ma jidhirx illi huwa ġustifikat li din tipprettendi illi l-konjuġi Greenwood kellhom ta' bilfors jaċċettaw l-offerta tagħħom li jgħamlu dan il-vjaġġ bi ħlas addizzjonali ta' Lm250<sup>16</sup> . Inoltre din l-allegazzjoni lanqas tirriżulta mill-provi . Huwa għalhekk ġustifikat l-attur nomine jesīġi r-rifużjoni ta' l-ammont totali mħallas mill-mandanti tiegħu in konsiderazzjoni tal-ġita li ġiet sfrattata . L-imgħaxijiet fuq l-istess somma huma wkoll ripetibbli .

## KONKLUZJONI

Għal dawn il-motivi tiddeċidi l-kawża billi, filwaqt illi tiċħad l-eċċeżzjonijiet tas-soċjeta' konvenuta, fuq il-mertu, tilqa' t-talbiet attriči u :

- (i) tiddikjara lill-istess soċjeta' konvenuta responsabbi fil-konfront tal-konjuġi Greenwood, kif rappreżentati, għad-danni kollha sofferti minnhom per konsegwenza u għall-finijiet tal-vjaġġ inutili tagħħom lejn Parigi fis-7 ta' Settembru 1997 ;

---

<sup>15</sup> Appell : Mario Blackman vs Paul Formosa : 5.10.1994; Percius Car Hire Ltd. vs Richard Schembri:20.10.2003;Appell Inferjuri: John Xuereb vs James Edward Livick et: 3.11.1956

<sup>16</sup> ara Nota ta' l-Osservazzjonijiet tas-socjeta' konvenuta a fol. 119

## Kopja Informali ta' Sentenza

- (ii) tillikwida d-danni sofferti fis-somma ta' elf mija u sitta u erbgħin lira maltija u ħamsa u disgħin ġenteżmu (Lm1146.95), li huwa l-prezz imħallas minnhom inutilment ;
- (iii) tikkundanna lis-soċjeta' konvenuta tħallas dawn id-danni.

Bl-ispejjeż, inkluži dawk ta' l-ittri nterpellatorji tad-9 ta' Settembru 1997 u tad-19 ta' Settembru 1997 u dawk tas-sentenza preliminari tagħha ta' l-10 ta' Novembru 2000 u bl-imġħaxijiet relattivi fuq din is-somma mid-data tan-notifika taċ-ċitazzjoni, sad-data tal-ħlas effettiv, kontra s-soċjeta' konvenuta.

## < Sentenza Finali >

-----TMIEM-----